

रिब्दीकोट गाउँपालिका

स्थानीय राजपत्र

खण्ड: २ रिब्दीकोट पुष १२, २०७७ साल संख्या: २
भाग - २

रिब्दीकोट गाउँपालिका

स्थानीय सरकार सञ्चालन ऐन २०७४ को दफा १०२ बमोजिम गाउँ
सभाले बनाएको तल लेखिए बमोजिम साभेदारी कार्यक्रम संचालन
तथा व्यवस्थापन कार्यविधि सर्वसाधारणको जानकारीका लागि प्रकाशन
गरिएको छ ।

रिब्दीकोट गाउँपालिकाको साभेदारी कार्यक्रम संचालन तथा व्यवस्थापन कार्यविधि २०७७

कार्यपालिकाबाट पारित मिति २०७७।०९।१२

प्रस्तावना:

आर्थिक सामाजिक सूचकका आधारमा कमजोर देखिएका
घरपरिवार तथा व्यक्तिहरुको शिक्षा, स्वाथ्य, रोजगारी, आयआर्जनको
अवसर तथा सामाजिक संरक्षणका कार्यक्रम मार्फत जीवनस्तरमा सुधार
गरी गरिवी निवारण गर्ने उद्देश्यले सरकारी वा गैहसरकारी संघ संस्था,
निजी क्षेत्र र गाउँपालिका बीच अल्पकालीन वा दीर्घकालीन योजनाहरु
संचालन गर्न रिब्दीकोट गाउँपालिकाले स्थानीय सरकार संचालन ऐन
२०७४ को दफा १०२ ले दिएको अधिकार प्रयोग गरी स्थानीय सरकार
संचालन कार्यविधिको दफा २५ र २६ लाई कार्यान्वयन गर्न यो कार्यविधि
तयार गरी लागू गरेको छ ।

परिच्छेद - १

संक्षिप्त नाम, प्रारम्भ र परिभाषा

१. यो कार्यविधिको नाम रिब्डीकोट गाउँपालिका साभेदारी कार्यक्रम संचालन तथा व्यवस्थापन कार्यविधि २०७६ रहेको छ ।
२. यो कार्यविधि कार्यपालिकाबाट स्वीकृत भएपछि प्रारम्भ हुनेछ ।
३. परिभाषा: विषय वा प्रसङ्गले अन्य अर्थ नलागेमा यस कार्यविधिमा
- क) “कार्यविधि” भन्नाले रिब्डीकोट गाउँपालिका साभेदारी कार्यक्रम संचालन तथा व्यवस्थापन कार्यविधि २०७६ लाई सम्भनु पर्दछ ।
- ख) “कार्यक्रम” भन्नाले साभेदारी कार्यक्रमलाई सम्भनु पर्दछ ।
- ग) “गाउँपालिका” भन्नाले रिब्डीकोट गाउँपालिका गाउँकार्यपालिकाको कार्यालयलाई सम्भनु पर्दछ ।
- घ) “साभेदारी” भन्नाले स्थानीय तह, गैहसरकारी संघसंस्था, सामुदायिक संघसंस्था, दातृ निकाय, सहकारी, निजी क्षेत्र, उपभोक्ता समिति आदि समेतसँग संयुक्त लगानीमा गरिने साभेदारी काम वा योजनालाई सम्भनु पर्दछ ।
- ड) “कार्यक्रम व्यवस्थापन तथा अनुगमन समिति” भन्नाले गाउँपालिका अध्यक्षको अध्यक्षतामा गठित समितिलाई सम्भनु पर्दछ ।
- च) “गैहसरकारी संस्था” भन्नाले राष्ट्रिय तथा अन्तराष्ट्रिय गैहसरकारी संस्थालाई सम्भनु पर्दछ ।
- छ) “ऐन” भन्नाले स्थानीय सरकार सञ्चालन ऐन २०७४, लाई सम्भनु गर्दछ ।

परिच्छेद - २

साभेदारी कार्यक्रमका क्षेत्र

४. साभेदारी कार्यक्रम संचालन हुने क्षेत्र देहायअनुसार हुनेछन्-

- क) शिक्षा
- ख) स्वास्थ्य
- ग) कृषि
- घ) पशु विकास
- ड) भौतिक पुर्वाधार
- च) विपत् व्यवस्थापन तथा जलवायु परिवर्तन
- छ) खानेपानी तथा सरसफाई
- ज) रोजगारी तथा स्वरोजगार सृजना
- भ) सामाजिक संरक्षण, पुनःस्थापना र सचेतना
- ब) बन तथा वातावरण संरक्षण
- ट) संस्थागत विकास तथा सुशासन
- ठ) सहकारी संस्थाहरूको सवलीकरण
- ड) स्थानीय उत्पादनको बजारीकरण

परिच्छेद - ३

कार्यक्रमको संचालन

५.

कार्यक्रम छनौट:

- क) साभेदारी कार्यक्रमको लागि टोल र बस्तीस्तरबाट कार्यक्रम वा योजनाको छनौट गरी गाउँसभाबाट स्वीकृत गर्नुपर्नेछ ।
- ख) साभेदारी कार्यक्रम अन्य स्थानीय तहहरूसँग मिलेर पनि संचालन गर्न सकिनेछ ।

६.

प्रस्तावको ढाँचा:

साभेदारी कार्यक्रम संचालन गर्नका लागि माग गरिने प्रस्तावको ढाँचा अनुसूची-१ बमोजिम हुनेछ ।

७. साभेदारीको हिस्सा:

साभेदारी गर्न चाहने स्थानीय तह/दातृ निकाय/गैहसरकारी संघसंस्था/ सामुदायिक संघसंस्था/सहकारी/निजी क्षेत्र वा उपभोक्ता समितिले कम्तीमा २५ देखि ७५ प्रतिशत सम्म साभेदारी गर्न सक्नेछन् ।

८. सालबसाली वा बहुवर्षीय हुने:

साभेदारी कार्यक्रम गाउँसभाको निर्णयबमोजिम सालबसाली वा बहुवर्षीय हुनेछ । तर कार्यक्रमको वार्षिक उपलब्धिको आधारमा अर्को वर्षको कार्यक्रम थप गर्ने वा नगर्ने निर्णय गाउँसभाले गर्नेछ ।

९. बजेट व्यवस्था:

साभेदारी कार्यक्रमको लागि साभेदारहरूले अनिवार्य रूपमा सम्झौता बमोजिमको बजेटको व्यवस्था गर्नुपर्नेछ ।

१०. कार्यान्वयनको जिम्मेवारी:

साभेदारी कार्यक्रम कार्यान्वयनको जिम्मेवारी कसको हुने भन्ने निर्णय रिब्दीकोट गाउँपालिका र कार्यक्रम व्यवस्थापन तथा अनुगमन समितिले तोकेबमोजिम हुनेछ ।

परिच्छेद - ४

प्रस्ताव छनौटका मापदण्ड

११. साभेदारी कार्यक्रमको प्रस्ताव छनौटका मापदण्ड देहाय बमोजिम हुनेछन्-

क) साभेदारी कार्यक्रमको लागि प्रस्ताव पेश गर्ने संस्थाको दर्ता, नवीकरण, करचुक्ता, विगत तीन वर्षको लेखापरीक्षण प्रतिवेदन, कार्यानुभव पत्र, समाज कल्याण परिषद्मा आवद्ध भएको पत्र (आवद्ध हुनु पर्नेहरुको

हकमा), विधान (विधान हुनेको हकमा) को प्रतिलिपि प्रस्ताव साथ पेश गरेको हुनु पर्नेछ ।

तर यस प्रावधानले स्थानीय तहहरूसँग उक्त कागजात नभए पनि साभेदारी कार्यक्रम सञ्चालन गर्न बाधा पुऱ्याएको मानिने छैन ।

- ख) सम्बन्धित क्षेत्रमा कम्तीमा पाँच वर्ष काम गरेको अनुभव भएको ।
- ग) साभेदारीको लागि आवश्यक बजेटको स्रोत खुलाएको वा व्यवस्था गर्नसक्ने पर्याप्त आधार पेश गरेको ।
- घ) साभेदारी कार्यक्रम सञ्चालनको लागि लक्ष्य, उद्देश्य र लजिकल फ्रेमवर्क (Project Logical Frame work) सहितको प्रस्ताव पेश गरेको तथा लक्ष्य र उद्देश्य हाँसिल गर्न सक्ने स्पष्ट क्रियाकलाप तय गरेको ।

परिच्छेद - ५

व्यवस्थापन

१२. साभेदारी कार्यक्रम संचालन, व्यवस्थापन, अनुगमन र सहजीकरणका लागि देहाय बमोजिमको गाउँपालिका स्तरीय कार्यक्रम व्यवस्थापन तथा अनुगमन समिति रहनेछ-
- क) रिब्डीकोट गाउँपालिका अध्यक्ष-अध्यक्ष
 - ख) रिब्डीकोट गाउँपालिकाको उपाध्यक्ष- सदस्य
 - ग) कार्यक्रम संचालन भएका वडाका वडा अध्यक्षहरू- सदस्य
 - घ) साभेदार संस्थाको प्रतिनिधि २ जना- सदस्य
 - ड) सम्बन्धित विषयगत शाखा प्रमुख- सदस्य
 - च) प्रमुख प्रशासकीय अधिकृत- सदस्य सचिव

१३. कार्यक्रम व्यवस्थापन तथा अनुगमन समितिको काम, कर्तव्य र

अधिकार देहाय बमोजिम हुनेछ-

- क) कार्यक्रम संचालनको विधि र रूपरेखा निर्धारण गर्ने ।
- ख) कार्यक्रमको अनुगमन, मूल्यांकन र नियमित समीक्षा गर्ने ।
- ग) कार्यक्रम मूल्यांकनको आधारमा चौमासिक भुक्तानीको लागि सिफारिश गर्ने ।
- घ) कार्यक्रम संचालनको लागि आवश्यक व्यवस्थापकीय काम एवं समन्वय र सहजीकरण गर्ने ।
- ड) कार्यक्रमको कार्यान्वयन साभेदार वा तेश्रो पक्ष कसले गर्ने हो सोको निर्धारण गर्ने ।
- च) साभेदारी कार्यक्रम संचालन सम्बन्धी अन्य आवश्यक निर्णयहरु गर्ने ।

परिच्छेद - ६

प्राविधिक समिति

१४. साभेदारी कार्यक्रमको लागि पेश गरिएका प्रस्तावहरुको मूल्यांकन गरी छनौटको सिफारिश गर्न देहाय बमोजिमको साभेदारी कार्यक्रम प्रस्ताव छनौट प्राविधिक समिति गठन गरिने छ -
- क) गाउँपालिका अध्यक्ष- संयोजक
 - ख) गाउँपालिका उपाध्यक्ष- सदस्य
 - ग) सम्बन्धित शाखाको प्रमुख- सदस्य
 - गा) प्रमुख प्रशासकीय अधिकृत- सदस्य सचिव

१५. काम, कर्तव्य र अधिकार:

प्रस्ताव छनौट प्राविधिक समितिले निर्धारित मापदण्डको आधारमा प्रस्ताव छनौट गरी कार्यपालिकामा पेश गर्नेछ ।

परिच्छेद - ७

सम्भौता, भुक्तानी, अनुगमन तथा मूल्यांकन

१६.

सम्भौता:

साभेदारी कार्यक्रमको सम्भौता प्रस्ताव छनौट प्राविधिक समितिको सिफारिशमा कार्यपालिकाको निर्णय बमोजिम १५ दिनभित्र प्रमुख प्रशासकीय अधिकृतले अनुसूची २ बमोजिमको ढाँचामा गर्नेछ ।

१७.

भुक्तानी:

साभेदारी कार्यक्रमको भुक्तानी देहाय बमोजिम हुनेछ -

क. सम्भौता भएपश्चात् जम्मा वार्षिक बजेटको २५ प्रतिशत रकम कार्यक्रम व्यवस्थापन तथा अनुगमन समितिको सिफारिशमा कार्यक्रम कार्यान्वयन गर्ने जिम्मेवारी पाएको संस्था वा कार्यालयको खातामा पेशकी स्वरूप जम्मा गर्नु पर्नेछ ।

ख. दफा १७.क) बमोजिम प्राप्त पेशकी रकम तोकिएका क्रियाकलापहरु सम्पन्न भएपछि प्रगति प्रतिवेदन, बिल, भरपाईका आधारमा फछ्यौट गरी आगामी चौमासिकको कार्ययोजना साथ कार्यक्रम कार्यान्वयन गर्ने जिम्मेवारी पाएको संस्था वा कार्यालयले पेशकी माग गरेमा कार्यक्रम व्यवस्थापन तथा अनुगमन समितिको सिफारिशमा उपलब्ध गराउदै जानु पर्नेछ ।

१८.

अनुगमन तथा मूल्यांकनः

साभेदारी कार्यक्रमको अनुगमन तथा मूल्यांकन देहाय बमोजिम हुनेछ -

क) कार्यक्रम व्यवस्थापन तथा अनुगमन समितिले दफा १३. ख) बमोजिमले चौमासिक अनुगमन तथा मूल्यांकन गर्नेछ ।

ख) कार्यक्रमको अन्तिम भुक्तानी हुनु अघि गाउँपालिका

स्तरीय अनुगमन तथा मूल्यांकन समितिले साभेदारी कार्यक्रमको अनुगमन मूल्यांकन गर्नेछ । सो समितिको सिफारिशमा अन्तिम भुक्तानी दिइनेछ ।

परिच्छेद - ८

विविध

१९. प्रतिवेदनः: साभेदारी कार्यक्रमको प्रगति प्रतिवेदन अनुसूची ३ बमोजिम ढाँचामा पेश गर्नुपर्नेछ ।
२०. लेखापरीक्षणः: कार्यक्रम सम्पन्न भएपश्चात् कार्यक्रमको लेखापरीक्षण प्रचलित कानूनबमोजिम गाउँपालिकाले गर्नेछ ।
२१. खर्चमा बन्देजः: साभेदार पक्षहरुले सम्भौतामा उल्लेखित शीर्षकहरु बाहेक अन्य क्षेत्रमा खर्च गर्न पाइने छैन ।
२२. कसुर र सजायः:
- क) साभेदारी कार्यक्रमको सम्भौता पश्चात् योजना सम्पन्न नगरी छाडन पाइने छैन । यदि वीचैमा छाडेमा छाडने पक्षले उक्त कार्यक्रम वा योजना पूरा गर्दा लाग्ने खर्चको मूल्यांकन गराई हर्जना व्यहोनु पर्नेछ ।
- ख) कार्यक्रमको सम्भौताबमोजिम काम नगरेमा, समयमा काम पुरा नगरेमा वा गुणस्तरहिन काम गरेमा बाँकी किस्ता रोकका गरी मूल्यांकनका आधारमा कार्यक्रम कार्यान्वयन गर्ने जिम्मेवारी पाएको पक्षबाट क्षतिपूर्ति र हर्जना भराइनेछ ।
२३. पारदर्शिताः: साभेदारी कार्यक्रमको आम्दानी खर्च नियमित रूपमा सार्वजनिक

गर्नुपर्नेछ । कार्यक्रम छनौट, अनुगमन तथा मूल्यांकन र कार्यान्वयन गर्दा जनसहभागितामूलक विधिको अवलम्बन गरिनेछ ।

२४. उत्तरदायित्वः

कार्यक्रम सञ्चालनको उत्तरदायित्व सबै साभेदारहरुले समान रूपमा वहन गर्नु पर्नेछ ।

२५. बाधा अडकाउ फुकाउ र व्यख्या गर्न सक्ने:

गाउँ कार्यपालिकाले यस कार्यविधिमा थपघट, हेरफेर, संशोधन, व्याख्या वा बाधा अडकाउ फुकाउन सक्नेछ ।

अनुसूची १

कार्यक्रम प्रस्तावको ढाँचा

क. प्राविधिक प्रस्ताव

- प्रस्तावको सारसंक्षेप
- कार्यक्रमको नाम
- कार्यक्रमको अवधि
- पृष्ठभूमी
- कार्यक्रमको औचित्य
- लक्ष्य र उद्देश्य
- लाभान्वित क्षेत्र र संख्या
- कार्यक्रम कार्यान्वयन विधि (संस्थागत संरचना, जन(शक्ति, कार्यान्वयन पद्धति)
- प्रस्तावित क्रियाकलापहरु
- अपेक्षित उपलब्धी र प्रभाव (अल्पकालीन र दीर्घकालीन)
- अनुगमन तथा मूल्यांकन
- पारदर्शिता
- दिगोपना
- कार्यक्रम हस्तान्तरण
- प्रतिवेदन

ख. आर्थिक प्रस्ताव

- सञ्चालन खर्च (तलवभत्ता तथा कर्मचारी सुविधा, कार्यालय सञ्चालन र व्यवस्थापन, सम्पत्ति खरिद, मसलन्द आदि)
- कार्यक्रम खर्च
- अन्य

अनुसूची २

कार्यक्रम सम्झौताको ढाँचा

श्री रिब्दीकोट गाउँपालिका (यसपछिको पहिलो पक्ष मानिने) र

.....(यस पछि दोस्रो पक्ष मानिने गैरसरकारी संस्था) को संयुक्त साभेदारीमा सञ्चालन गर्न लागिएको कार्यक्रम अन्तर्गतका स्वीकृत प्रस्तावना बमोजिमका कार्यक्रम कार्यान्वयन गर्नका लागि तपशिलका शर्तहरू समेत पालना गर्ने गरी प्रथम पक्ष र दोस्रो पक्षका बीच तपशिल बमोजिमको सहमति भई सहकार्यमा कार्य गर्न गराउन मन्जुर छौं ।

तपशिल

१. दोस्रो पक्षले प्रस्तावमा उल्लेख भए बमोजिमका कार्यहरू सम्झौता भएको मितिले १५ दिनभित्र शुरु गर्नुपर्नेछ ।
२. पहिलो पक्षले नियमित रूपमा कार्यक्रम सञ्चालन तथा स्रोतहरू को उपयोग, तथ्याङ्क रेकर्डिङ आदिको अनुगमन गरी कार्यक्रमलाई सफल पार्न सहजकर्ताको भूमिका निर्वाह गर्नेछ ।
३. कार्यक्रम सञ्चालन र प्रवर्द्धनको लागि स्थानीय तह तथा अन्य सरोकारवाला सङ्ग संस्थाहरूसँग स्रोत व्यवस्थापन एवम् परिचालनमा दोस्रो पक्षले समन्वय र सहकार्य गर्नु पर्नेछ ।
४. यस सम्झौतामा उल्लेख भएका नियमहरू यसै बमोजिम र यसमा उल्लेख नभएका नियमहरू प्रचलित नियम कानुन बमोजिम लागू हुनेछ ।
५. यस सम्झौतालाई साभेदारीको सैद्धान्तिक सम्झौता मानी यसको पुरकका रूपमा परियोजनाको विस्तृत गतिविधि बजेट र अन्य कुराहरू उल्लेख भएको सम्झौता पत्र तयार गरी हस्ताक्षर गरि लिने दिने गरिनेछ ।
६. यस कार्यक्रम सञ्चालन गर्नको लागि मुख्य आधार गाउँपालिकाको साभेदारी कार्यक्रम सञ्चालन तथा व्यवस्थापन कार्यविधि २०७७ हुनेछ ।
७. दुवै पक्षको सहमतिमा आवश्यकता अनुसार सम्झौताको पुनरावलोकन गर्न सकिनेछ ।

| | |
|------------------------------|-------------------------------|
| प्रथम पक्ष | दोस्रो पक्ष |
| रि.गा.को तर्फबाट सही गर्नेको | गै.स.स.को तर्फबाट सही गर्नेको |
| नामः | नामः |
| पदः | पद |
| दस्तखतः | दस्तखतः |
| मिति: | मिति: |
| कार्यालयको छापः | संस्थाको छापः |

| | |
|-----------------------------|-----------------------|
| साक्षीः | साक्षीः |
| पहिलो पक्षको पक्षको तर्फबाट | दोस्रो पक्षको तर्फबाट |
| नामः | नामः |
| पदः | पदः |
| दस्तखतः | दस्तखतः |
| मिति: | मिति: |

अनुसूची ३

प्रस्तावना आव्हान सम्बन्धि सुचनाको नमूना

सुचना ॥ सुचना ॥ सुचना ॥

रिब्दीकोट गाउँपालिकामा साभेदारीमा कृषि तथा पशुपालन
उद्यमशिलता विकास कार्यक्रम सञ्चालनका लागि प्रस्ताव आव्हान
सम्बन्धी सुचना

यस गाउँपालिकाको साभेदारीमा कृषि तथा पशुपालन कार्यक्रम
सञ्चालन गर्न वनेको रिब्दीकोट गाउँपालिकाको साभेदारी कार्यक्रम
सञ्चालन तथा व्यवस्थापन कार्यविधि २०७७, कृषि तथा पशु उद्यम
कार्यविधिको अधिनमा रहि बहु वर्षे कार्यक्रम सञ्चालनका लागि गैरसरकारी
संस्थासंग लागत सहभागितामा साभेदारी गर्नुपर्ने भएकाले स्वीकृत वार्षिक
कार्यक्रम अन्तर्गत यस गाउँपालिकाको सभाबाट स्विकृत कार्यविधिमा
तोकेका शर्त वमोजिम कार्य गर्न ईच्छुक गैर सरकारी संस्थाहरुबाट यो
सुचना प्रकाशन भएको मितिले १५ दिन भित्र तोकिएको ढाँचामा प्रस्ताव
आव्हान गरिएको छ ।

प्रस्तावनाको ढाँचा र अन्य थप जानकारीका लागि गाउँपालिकाको
कार्यालयमा सम्पर्क गर्न अनुरोध छ ।

थप जानकारीका लागि सम्पर्क :

रिब्दीकोट गाउँपालिका
गाउँकार्यपालिकाको कार्यालय
रिब्दीकोट, ३ खस्यौली, पाल्पा
वेब साईट : ribdikotmun.gov.np

अनुसूची ४

प्रगति प्रतिवेदनको ढाँचा

- कार्यक्रमको पृष्ठभूमि
- लक्ष्य र उद्देश्य
- कार्यक्षेत्र
- कार्यान्वयन प्रक्रिया
- सम्पन्न क्रियाकलाप
- उपलब्धी (भौतिक तथा वित्तिय)
- सुधारात्मक पक्ष र सिकाई
- समस्या तथा सवालहरु
- आगामी गतिविधि (संक्षिप्त कार्ययोजना सहित)
- निश्कर्ष

आज्ञाले
प्रेमचन्द्र अर्याल
प्रमुख प्रशासकीय अधिकृत